



PARLAMENT EWROPEW

2009 – 2014

Dokument ta' sessjoni

A7-0140/2010

5.5.2010

RAPPORT

dwar il-Koerenza tal-Politiki tal-UE għall-Iżvilupp u l-kunċett ta' 'Għajnuna Uffiċjali għall-Iżvilupp u iktar'
(2009/2218(INI))

Komitat għall-Iżvilupp

Rapporteur: Franziska Keller

WERREJ

	Pàġna
MOZZJONI GĦAL RIŻOLUZZJONI TAL-PARLAMENT EWROPEW	3
NOTA SPJEGATTIVA	18
OPINJONI TAL-KUMITAT GĦALL-KUMMERĊ INTERNAZZJONALI	22
RIŻULTAT TAL-VOTAZZJONI FINALI FIL-KUMITAT	27

MOZZJONI GĦAL RIŻOLUZZJONI TAL-PARLAMENT EWROPEW

dwar il-Koerenza tal-Politiki tal-UE għall-Iżvilupp u l-kunċett ta' 'Għajnuna Uffiċjali għall-Iżvilupp u iktar' (2009/2218(INI))

Il-Parlament Ewropew,

- wara li kkunsidra l-Artikoli 9 u 35 tad-dikjarazzjoni kongunta mill-Kunsill u mir-rappreżentanti tal-gvernijiet tal-Istati Membri li ltaqgħu fi hdan il-Kunsill, il-Parlament Ewropew u l-Kummissjoni dwar il-Politika għall-Iżvilupp tal-Unjoni Ewropea: 'Il-Kunsens Ewropew'¹,
- wara li kkunsidra t-Titolu V tat-Trattat dwar l-Unjoni Ewropea u speċjalment l-Artikolu 21(2), li jstabbilixxi l-prinċipji u l-oġettivi tal-Unjoni fil-qasam tar-relazzjonijiet internazzjonali, kif ukoll l-Artikolu 208 tat-Trattat dwar il-Funzjonament tal-Unjoni Ewropea (it-Trattat ta' Lisbona) li jtenni li l-UE se tqis l-oġettivi tal-kooperazzjoni għall-iżvilupp fil-politiki li hija timplimenta u li x'aktarx li jolqtu l-pajjiżi li qed jiżviluppaw,
- wara li kkunsidra l-Artikolu 7 tat-Trattat dwar il-Funzjonament tal-Unjoni Ewropea (it-Trattat ta' Lisbona) li jafferma mill-ġdid li l-UE għandha tiżgura l-konsistenza bejn il-politiki u l-attivitajiet tagħha, meta jitqiesu l-għanijiet kollha tagħha,
- wara li kkunsidra l-Artikolu 12 tal-Ftehim ta' Shubija AKP-KE (il-Ftehim ta' Cotonou),
- wara li kkunsidra l-Istrategija Kongunta bejn l-Afrika u l-UE, adottata f'Lisbona f'Diċembru 2007,
- wara li kkunsidra l-komunikazzjoni mill-Kummissjoni 'Il-Koerenza tal-Politika għall-Iżvilupp: It-tħaffif tal-progress biex jinkisbu l-Għanijiet ta' Żvilupp tal-Millennju' (SEC(2005)0455),
- wara li kkunsidra l-ewwel Rapport biennali tal-UE dwar Koerenza fil-Politika għall-Iżvilupp (COM(2007)0545) u d-Dokument ta' Hidma tal-Istaff tal-Kummissjoni li jakkumpanjah (SEC(2007)1202),
- wara li kkunsidra l-Komunikazzjoni mill-Kummissjoni lill-Kunsill u lill-Parlament Ewropew intitolata 'il-Kodiċi ta' Mgħiba tal-UE dwar it-Tqassim tax-Xogħol fil-Politika tal-Iżvilupp' (COM(2007)0072),
- wara li kkunsidra r-Rapport tal-UE tal-2009 dwar Koerenza tal-Politika għall-Iżvilupp (COM(2009)0461 finali) u d-Dokument ta' Hidma tal-Istaff tal-Kummissjoni li jakkumpanjah (SEC(2009)1137),
- wara li kkunsidra l-komunikazzjoni mill-Kummissjoni bit-titolu 'Koerenza tal-Politiki għall-Iżvilupp – L-Istabbiliment ta' qafas ta' politika għall-approċċ uniku tal-Unjoni' (COM(2009)0458),

¹ ĠU C 46, 24.2.2006, p. 1.

- wara li kkunsidra d-dokument ta' ħidma tal-istaff tal-Kummissjoni bit-titolu 'Il-Koerenza tal-Politiki għall-Programm ta' Ħidma għall-Iżvilupp' (SEC(2010)421 finali) li jakkumpanja l-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni,
- wara li kkunsidra l-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni bl-isem 'Pjan ta' Azzjoni tal-UE bi tnaqqis il punt biex jiġu appoġġati l-Għanijiet ta' Żvilupp tal-Millennju' COM(2010)159),
- wara li kkunsidra l-Komunikazzjoni tal-Kummissjoni bl-isem “Appoġġ lill-pajjiżi li qed jiżviluppaw biex ilaħħqu mal-kriżi” (COM(2009)160),
- wara li kkunsidra l-Green Paper tal-Kummissjoni dwar ir-Riforma tal-Politika Komunitas-Sajd (COM(2009)163),
- wara li kkunsidra r-risoluzzjoni tiegħu tal-25 ta' Frar 2010 dwar il-Green Paper dwar ir-riforma tal-Politika Komunitas-Sajd¹,
- wara li kkunsidra r-risoluzzjoni leġislattiva tiegħu tal-24 ta' April 2009 dwar il-proposta għal direttiva tal-Kunsill li temenda d-Direttiva tal-Kunsill 2003/48/KE dwar tassazzjoni ta' riżervi fuq id-dħul fil-forma ta' pagamenti ta' mgħax, u b'mod partikolari l-Anness I² tagħha,
- wara li kkunsidra l-konklużjonijiet tal-Kunsill tal-21 u tat-22 ta' Diċembru 2004 dwar l-agrikultura u s-sajd,
- wara li kkunsidra l-konklużjonijiet tal-Kunsill tal-24 ta' Mejju 2005 dwar it-tħaffif tal-progress biex jinkisbu l-Għanijiet ta' Żvilupp tal-Millennju,
- wara li kkunsidra l-konklużjonijiet tal-Kunsill tas-17 ta' Ottubru 2006 dwar l-Integrazzjoni ta' Kunsiderazzjonijiet dwar l-Iżvilupp fit-Tehid ta' Deċiżjonijiet tal-Kunsill,
- wara li kkunsidra l-paragrafu 49 tal-konklużjonijiet tal-Presidenza tal-Kunsill Ewropew tal-14 u l-15 ta' Diċembru 2006,
- wara li kkunsidra l-konklużjonijiet tal-Kunsill tad-19 u l-20 ta' Novembru 2007 dwar il-Koerenza tal-Politiki għall-Iżvilupp,
- wara li kkunsidra l-paragrafu 61 tal-konklużjonijiet tal-Presidenza tal-Kunsill Ewropew tad-19 u l-20 ta' Ġunju 2008,
- wara li kkunsidra l-konklużjonijiet tal-Kunsill “Affarijiet Ġenerali u Relazzjonijiet Esterni” tat-18 ta' Mejju 2009 dwar l-għajnuna lill-pajjiżi li qed jiżviluppaw sabiex jегħlbu l-kriżi,
- wara li kkunsidra l-konklużjonijiet tal-Kunsill tas-17 ta' Novembru 2009 dwar il-

¹ Testi Adottati, P7_TA(2010)0039.

² Testi Adottati, P6_TA(2009)0325.

Koerenza tal-Politiki għall-Iżvilupp u dwar il-Qafas Operattiv dwar l-Effikaċja tal-Għajjnuna,

- wara li kkunsidra d-dokument ta' strateġija tal-1996 tal-OKŻE bl-isem Shaping the 21st Century: the Contributions of Development Cooperation ' u d-dikjarazzjoni ministerjali tal-OKŻE tal-2002 'Action for a Shared Development Agenda' u r-rapport tagħha tal-2008 bl-isem 'Building Blocks for Policy Coherence for Development',
- wara li kkunsidra d-Dikjarazzjoni ta' Pariġi dwar l-Effikaċja tal-Għajjnuna u l-Aġenda ta' Akkra għal Azzjoni,
- wara li kkunsidra d-dikjarazzjoni ministerjali dwar il-koerenza tal-politiki għall-iżvilupp adottata mill-OKŻE fl-4 ta' Ġunju 2008,
- wara li kkunsidra d-Dikjarazzjoni tal-Millennju tan-NU tal-2000 u t-tmien Għan ta' Żvilupp tal-Millennju,
- wara li kkunsidra l-laqgħa ministerjali tad-WTO ta' Novembru 2001 u l-Konsensus ta' Monterrey tal-2002,
- wara li kkunsidra s-Samit Dinji dwar l-Iżvilupp Sostenibbli tal-2002 u r-Riżoluzzjoni adottata mill-Assemblea Ġenerali fil-qafas tas-Samit Dinji tal-2005,
- wara li kkunsidra r-Riżoluzzjoni dwar ir-rwol tal-Ftehim ta' Shubija ta' Cotonou fl-indirizzar tal-kriżi tal-ikel u dik finanzjarja fil-pajjiżi tal-AKP, adottata waqt is-17-il Assemblea Parlamentari Kongunta bejn l-AKP u l-UE¹ li saret fi Praga mill-4 sad-9 ta' April 2009,
- wara li kkunsidra r-riżoluzzjonijiet tiegħu bbażati fuq rapporti mill-Kumitat tiegħu għall-Iżvilupp: Riżoluzzjoni tal-Parlament Ewropew tat-23 ta' Marzu 2006 dwar l-impatt tal-iżvilupp ta' Ftehimiet ta' Shubija Ekonomika (EPAs)²; Riżoluzzjoni tal-Parlament Ewropew tal-1 ta' Frar 2007 dwar l-integrazzjoni tas-sostenibilita fil-politiki ta' kooperazzjoni għall-iżvilupp³; Riżoluzzjoni tal-Parlament Ewropew tal-25 ta' Ottubru 2007 dwar is-sitwazzjoni tar-relazzjonijiet bejn l-UE u l-Afrika⁴; Riżoluzzjoni tal-Parlament Ewropew tas-17 ta' Ġunju 2008 dwar il-koerenza tal-politika għall-iżvilupp u l-effetti li qiegħda thalli l-esplojtazzjoni mill-UE ta' ċerti riżorsi bijoloġiċi naturali fuq l-iżvilupp tal-Afrika tal-Punent⁵; Riżoluzzjoni tal-Parlament Ewropew tad-29 ta' Novembru 2007 dwar l-Avvanz fl-Agrikoltura Afrikana – Proposta għall-iżvilupp agrikolu u s-sigurtà tal-ikel fl-Afrika⁶; u r-Riżoluzzjoni tal-Parlament Ewropew tat-22 ta' Mejju 2008 dwar is-Segwitu tad-Dikjarazzjoni ta' Pariġi tal-2005 dwar l-Effettività tal-Għajjnuna⁷,

¹ ACP-EU/100.568/09/fin.

² ĠU C 292E, 1.12.2006, p. 121.

³ ĠU C 250E, 25.10.2007, p. 77.

⁴ ĠU C 263E, 16.10.2008, p. 633.

⁵ ĠU C 286E, 27.11.2009, p. 5.

⁶ ĠU C 297E, 20.11.2008, p. 201.

⁷ ĠU C 279E, 19.11.2009, p. 100.

- wara li kkunsidra r-rizoluzzjonijiet tiegħu bbażati fuq rapporti mill-Kumitat tiegħu għall-Kummerċ Internazzjonali: Rizoluzzjoni tal-Parlament Ewropew tat-23 ta' Mejju 2007 dwar l-għajnuna tal-UE għall-kummerċ (Aid for Trade)¹ u r-Rizoluzzjoni tal-Parlament Ewropew tal-1 ta' Ġunju 2006 dwar il-Faqar u l-Kummerċ: it-tfassil tal-politiki tal-kummerċ b'mod li jżidu kemm jista' jkun il-kontribuzzjoni tal-kummerċ sabiex jitnaqqas il-faqar²,
 - wara li kkunsidra r-rapport tal-CONCORD tal-2009 bit-titolu 'Fokus fuq il-Koerenza tal-Politiki',
 - wara li kkunsidra l-istudju tal-2003 tal-ActionAid bit-titolu "Policy (in)coherence in European Union support to developing countries: a three country case study" ("(In)koerenza fil-politiki ta' appoġġ tal-Unjoni Ewropea lill-pajjiżi li qed jiżviluppaw: studju ta' tliet pajjiżi"),
 - wara li kkunsidra l-istudju tal-2006 ta' Guido Ashoff (2006) bit-titolu 'It-tishih tal-koerenza tal-politiki għall-iżvilupp: kwistjonijiet kunċettwali, approċċi istituzzjonali u lezzjonijiet minn evidenza komparattiva',
 - wara li kkunsidra r-rapport tal-2007 tal-ECDPM bit-titolu 'Il-mekkanizmi tal-istituzzjonijiet u tal-Istati Membri tal-UE għall-promozzjoni tal-koerenza tal-politiki għall-iżvilupp: rapport finali',
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Iżvilupp u l-opinjoni tal-Kumitat għall-Kummerċ Internazzjonali (A7-0140/2010),
- A. billi l-OKŻE pproponiet li jiġi ddefinit il-kunċett tal-koerenza tal-politiki għall-iżvilupp (PCD), li jfisser 'hidma biex jiġi żgurat li l-objettivi u r-rizultati tal-politiki ta' żvilupp ta' gvern ma jiġux ipperikolati minn politiki oħra ta' dak il-gvern, liema politiki jolqtu l-pajjiżi li qed jiżviluppaw, u li dawn il-politiki jsostnu l-objettivi ta' żvilupp, fejn ikun fattibbli'³; billi l-UE żviluppata kunċett ta' PCD li għandu l-għan li jibni sinerġiji bejn il-politiki tal-UE, u billi n-nuqqas ta' azzjoni politika għal dan l-iskop jista' jkollu impatt negattiv fuq ir-rizultati mistenni tal-kooperazzjoni għall-iżvilupp,
- B. filwaqt li jfakkar fl-impenn tal-Unjoni Ewropea biex tiegħu miżuri li jhegħgu l-koerenza tal-politiki għall-iżvilupp, f'konformità mal-konkluzjonijiet adottati mill-Kunsill Ewropew fl-2005⁴,
- C. billi hemm differenza bejn il-konsistenza fil-politiki (li jiġu evitati l-kontradizzjonijiet bejn oqsma ta' politiki esterni differenti) u l-koerenza għall-iżvilupp (l-obbligu li l-politiki

¹ ĠU C 102E, 24.4.2008, p. 291.

² ĠU C 298E, 8.12.2006, p. 261.

³ 'Il-Koerenza tal-Politiki għall-Iżvilupp: Approċċi Istituzzjonali: Workshop Tekniku': Laqgħa ta' hidma tal-OKŻE li saret f'Parigi fit-13 ta' Ottubru 2003.

⁴ L-Artikolu 35 tad-dikjarazzjoni kongunta mill-Kunsill u mir-rappreżentanti tal-gvernijiet tal-Istati Membri li ltaqgħu fi hdan il-Kunsill, il-Parlament Ewropew u l-Kummissjoni dwar il-Politika ta' Żvilupp tal-Unjoni Ewropea: 'Il-Kunsens Ewropew' (2006/C 46/01).

kollha tal-UE li jhallu impatt fuq il-pajjizi li qed jiżviluppaw iqisu l-għanijiet tal-iżvilupp),

- D. billi l-Artikolu 208 tat-Trattat dwar il-Funzjonament tal-Unjoni Ewropea jistabbilixxi t-tnaqqis u, fuq perjodu twil ta' żmien, l-eliminazzjoni tal-faqar bħala l-objettiv prinċipali tal-politika tal-UE għall-iżvilupp; billi l-PCD taħdem favur l-objettivi tal-kooperazzjoni għall-iżvilupp tal-Unjoni permezz tal-politiki kollha tagħha,
- E. billi hemm inkoerenza ċari fil-politiki tal-UE dwar il-kummerċ, l-agrikoltura, is-sajd, il-klima, id-drittijiet ta' proprjetà intellettwali, il-migrazzjoni, il-finanzi, l-armi u l-materja prima; u billi l-PCD tista' twassal għat-tnaqqis tal-faqar billi ssib sinerġiji fundamentali fil-politiki tal-UE,
- F. billi n-nuqqas ta' appoġġ politiku, mandati mhux ċari, rizorsi insuffiċjenti, in-nuqqas ta' għodod u indikaturi effikaċi ta' monitoraġġ, kif ukoll in-nuqqas ta' prijoritizzazzjoni tal-PCD fuq interessi kunfliġġenti huma kollha fatturi li jirrestringu l-PCD,
- G. billi l-kontributi finanzjarji mogħtija mill-Unjoni fl-ambitu tal-Ftehimiet ta' Shubija dwar is-settur tas-Sajd (FPAs), ma kkontribwixxewx għat-tishih tal-politiki tas-sajd tal-pajjizi msiehba, u fil-biċċa l-kbira dan seħħ minhabba nuqqas ta' monitoraġġ tal-implimentazzjoni ta' dawn il-ftehimiet, minhabba dewmien biex tingħata l-għajnuna, u xi drabi saħansitra minhabba l-fatt li din l-għajnuna ma ntuzatx,
- H. billi l-ewwel Għan ta' Żvilupp tal-Millennju għandu l-għan li jnaqqas bin-nofs l-għadd ta' persuni li jbatu l-guħ sal-2015, iżda minkejja dan għad hemm kważi biljun persuna li ma jkollhomx x'jieklu ta' kuljum, anke jekk id-dinja tipproduci biżżejjed ikel biex taqdi l-htigijiet tal-popolazzjoni kollha,
- I. billi s-sussidji tal-UE għall-esportazzjonijiet tal-prodotti agrikoli Ewropej għandhom effett diżastruż fuq is-sigurtà tal-ikel u l-iżvilupp ta' settur agrikolu vijabbli fil-pajjizi li qed jiżviluppaw,
- J. billi l-UE hija impenjata sabiex tilhaq l-objettiv tan-NU li tagħti 0.7% tad-dhul gross nazzjonali (GNI) f'għajnuna uffċjali għall-iżvilupp (ODA) sal-2015, u l-objettiv interim ta' għajnuna għall-UE kollha kemm hi huwa ta' 0.56% sal-2010,
- K. billi skont id-deċiżjoni tal-Qorti tal-Gustizzja tal-Unjoni Ewropea (QGUE) ta' Novembru 2008, l-operazzjonijiet tal-Bank Ewropew tal-Investment (BEI) fil-pajjizi li qed jiżviluppaw għandhom jagħtu prijorità lill-iżvilupp, qabel kull għan ekonomiku jew politiku,
- L. billi l-kriżi wriet li l-ODA huwa l-uniku strument li għandu fil-mira l-pajjizi l-aktar foqra u li jipprovdi finanzi għall-iżvilupp b'mod aktar prevedibbli u affidabbli minn flussi finanzjarja oħra,
- M. billi għadd kbir ta' studji wera li hemm madwar EUR 900 biljun kull sena ta' flussi finanzjarji illegali li joħorgu minn pajjizi li qed jiżviluppaw, li jfixkel b'mod serju d-dhul fiskali tal-pajjizi li qed jiżviluppaw u konsegwentement il-kapaċità tagħhom li jiżviluppaw,

1. Jilqa' ż-żieda fl-attenzjoni u fl-impenn għall-PCD mill-Kummissjoni, mill-Kunsill u mill-Istati Membri, kif muri mir-rappurtar bijennali;
2. Jafferma mill-gdid l-impenn tiegħu li jsahhaħ il-PCD fl-UE u fil-hidma parlamentari tiegħu;
3. Jenfasizza li l-Unjoni Ewropea hija bil-bosta l-akbar donatur ta' għajnuna fid-dinja (fl-2008 l-għajnuna tal-UE żdiedet għal €49 biljun, li tirrappreżenta 0.40% tal-GNI), u li fl-2010 l-volumi tal-għajnuna mistennija jizdiedu għal €69 biljun biex titwettag il-wegħda kollettiva ta' 0.56% tal-GNI tal-UE li kienet saret waqt is-Samit tal-G8 fi Gleneagles fl-2005; jirrimarka li dan ser jirriżulta fi hrug ta' €20 biljun addizzjonali għall-objettivi tal-iżvilupp;
4. Ifakkar fl-adozzjoni, li saret f'Ottubru 2007, tal-Istrateġija tal-UE dwar l-Għajnuna għall-Kummerċ, b'impenn halli l-għajnuna kollettiva tal-UE relatata mal-kummerċ titla' għal €2 biljun fis-sena sal-2010 (€1 biljun mill-Komunità u €1 biljun mill-Istati Membri);
5. Jistieden lill-pajjiżi li qed jiżviluppaw, b'mod speċjali dawk li jibbenefikaw l-aktar mill-għajnuna tal-UE, biex jiżguraw li jkun hemm governanza tajba fil-kwistjonijiet pubbliċi kollha, u b'mod speċjali fil-ġestjoni tal-għajnuna li jirċievu, u jhegġeg lill-Kummissjoni halli tiegħu l-passi kollha meħtieġa sabiex tiżgura li l-għajnuna tkun implimentata b'mod trasparenti u effiċjenti;
6. Jilqa' l-Programm ta' Hidma tal-PCD 2010-2013 bħala linja gwida għall-istituzzjonijiet u l-Istati Membri tal-UE, u jirrikonoxxi r-rwol tiegħu bħala sistema ta' twissija bikrija għal inizjattivi ta' politika li jkunu se jsiru; jilqa' wkoll l-interkonnessjonijiet bejn l-oqsma differenti tal-politika;
7. Ifakkar fir-responsabilità tal-Unjoni Ewropea li tqis l-interessi tal-pajjiżi li qed jiżviluppaw u taċ-ċittadini tagħhom;
8. Iqis li l-oqsma kollha tal-politika tal-UE b'impatt estern iridu jitfasslu biex ikunu ta' appoġġ għall-ġlieda kontra l-faqar u għall-ilhuq tal-Għanijiet ta' Żvilupp tal-Millennju u biex ma jikkontradixxuhomx, kif ukoll għall-milja tad-drittijiet tal-bniedem, inklużi l-ugwaljanza bejn is-sessi u d-drittijiet soċjali, ekonomiċi u ambjentali;
9. Jenfasizza l-htieġa li jitqiesu aspetti rilevanti tal-Koerenza Politika għall-Iżvilupp fil-ftehimiet kummerċjali bilaterali u reġjonali u fil-ftehimiet kummerċjali multilaterali ankrati fis-sistema tad-WTO li hija msejsa fuq ir-regoli, u f'dan il-kuntest ihegġeg lill-Kummissjoni u lill-Istati Membri halli jinvolvu ruħhom b'mod attiv mal-imsieħba l-oħra rilevanti tad-WTO li jistgħu jagħtu kontribut biex jinkiseb riżultat ibbilanċjat, ambizzjuż u orjentat lejn l-iżvilupp fir-Rawnd ta' Doha fil-futur qrib ħafna;
10. Jenfasizza l-fatt li l-hekk imsejha 'kwistjonijiet ta' Singapor', bħal-liberalizzazzjoni tas-servizzi, l-investment u l-akkwist pubbliku, l-introduzzjoni tar-regoli tal-kompetizzjoni u l-infurzar aktar b'saħħtu tad-drittijiet tal-proprjetà intellettwali, ma jgħinix l-għan tal-ilhuq tat-tmien Għanijiet ta' Żvilupp tal-Millennju;
11. Jinsisti li l-Unjoni Ewropea, l-Istati Membri u l-BEI ikollhom rwol ċentrali f'dan u li

jirrendu l-investimenti operati mir-rifuġji fiskali inqas attraenti, billi jadottaw regoli dwar il-kuntratti pubbliċi u l-ġħoti ta' fondi pubbliċi li jipprojbixxu lil kwalunkwe intrapriża, bank jew istituzzjoni oħra registrata f'rifuġju fiskali milli jibbenefikaw minn fondi pubbliċi; f'dan is-sens, jitlob lill-Kummissjoni u lill-Istati Membri biex japprofittaw irwiehhom mir-reviżjoni ta' nofs it-terminu tal-attivitajiet esterni ta' self tal-BEI, sabiex konkretament itejbu l-kapaċitajiet tiegħu ta' evalwazzjoni tal-benefiċjarji tas-self tiegħu u sabiex jiġi żgurat li l-investimenti tiegħu fil-pajjiżi li qed jiżviluppaw jikkontribwixxu effettivament għall-qerda tal-faqar, billi jipprovdu rapporti annwali dwar il-progress tagħhom;

12. Jitlob lill-Kummissjoni u l-Istati Membri biex jagħtu evalwazzjoni ġenerali tal-ftehimiet tas-sajd mal-pajjiżi terzi sabiex il-politika esterna tal-Unjoni fil-qasam tas-sajd tkun koerenti mal-politika għall-iżvilupp, hekk li jsaħħu l-hila tal-pajjiżi msieħba mal-UE li jiggarantixxu s-sajd sostenibbli fl-ilmijiet tagħhom stess, li jtejjeb is-sikurezza tal-ikel u l-impjieġ lokali fis-settur;
13. Ifakkar li l-aċċess tal-UE għall-istokkijiet tal-ħut fil-pajjiżi terzi ma għandu jkun bl-ebda mod kundizzjoni għall-ġħajnuna għall-iżvilupp għal dawk il-pajjiżi;
14. Ihegġeg lill-Kummissjoni biex f'diversi klawżoli ta' natura soċjali tinkludi klawżoli relatati mad-drittijiet tal-bniedem fil-Ftehimiet ta' Shubija dwar is-Sajd (FPA) kollha, sabiex tippermetti lill-Unjoni Ewropea tirrikorri għal miżuri adegwati f'każ li jkun hemm prova ta' ksur tad-drittijiet tal-bniedem fil-pajjiżi terzi firmatarji ta' FPA mal-UE;
15. Ifakkar li 75% tal-popolazzjoni l-fqira tad-dinja tgħix f'żoni rurali, imma li biss 4% tal-ODA hija ddedikata għall-agrikoltura; jitlob lill-Kummissjoni, l-Istati Membri u l-pajjiżi li qed jiżviluppaw biex għaldaqstant iqieghdu l-kwistjoni tal-agrikoltura fuq nett fl-aġendi tal-iżvilupp tagħhom;
16. Jesprimi tħassib dwar l-impatt negattiv, fuq l-iżvilupp fil-pajjiżi terzi, ta' istituzzjonijiet finanzjarji ddedikati prinċipalment għall-evitar tat-taxxa; jitlob lill-Kummissjoni biex tintensifika l-kooperazzjoni fil-qasam tal-governanza fiskali, b'mod partikolari mal-pajjiżi msemmija fl-Anness 1 tal-proposta leġislattiva tagħha tal-24 ta' April 2009 (A6-0244/2009) li jibbenefikaw mill-fondi Ewropej għall-iżvilupp;
17. Jilqa' r-rakkomandazzjoni inkluża fil-konklużjonijiet tal-laqgħa tal-Kunsill tal-14 ta' Mejju 2008 li tiġi inkluża klawżola dwar il-governanza tajba fil-qasam tat-taxxa fil-ftehimiet kummerċjali, għax dawn jikkostitwixxu l-ewwel pass fil-ġlieda kontra l-miżuri u l-prattiki tat-taxxa li jhegġu l-evazzjoni u l-frodi fiskali; jitlob lill-Kummissjoni biex tinkludi immedjatament klawżola ta' dan it-tip fin-negozjati tagħha ta' ftehimiet kummerċjali futuri;
18. Jistieden lill-Kummissjoni u lill-pajjiżi tal-AKP biex ikomplu d-djalogu tagħhom dwar il-migrazzjoni biex isaħħu l-prinċipju tal-migrazzjoni ċirkulari u l-faċilitazzjoni tagħha billi jagħtu viżi ċirkulari; jishaq li l-artikolu inkwistjoni jenfasizza r-rispett tad-drittijiet tal-bniedem u t-ttrattament xieraq taċ-ċittadini tal-pajjiżi tal-AKP, iżda li l-qasam ta' applikazzjoni ta' dawn il-prinċipji huwa kompromess b'mod serju mill-ftehimiet bilaterali dwar l-ammissjoni mill-ġdid ma' pajjiżi ta' tranzitu f'kuntast ta' esternalizzazzjoni mill-Ewropa tal-ġestjoni tal-migrazzjoni, li ma jiggarantixxux rispett tad-drittijiet tal-migranti

u li jistgħu jirriżultaw f' suċċessjoni ta' ammissjonijiet mill-ġdid li jipperikolaw is-sikurezza u l-ħajjiet tagħhom;

19. Ihegġegħ lill-Kunsill biex isib malajr ftehim komprensiv dwar il-proposta għal emenda tad-Direttiva dwar tassazzjoni ta' riżervi fuq id-dhul, b'mod partikolari fir-rigward tal-pajjiżi msemmija fl-Anness 1 ta' din il-proposta legiżlattiva li jibbenefikaw mill-fondi Ewropej għall-iżvilupp;
20. Jenfasizza l-ħtieġa li jiġi inkluz il-FEŻ, li huwa l-istrument ta' finanzjament ewlieni għall-kooperazzjoni għall-iżvilupp tal-UE, fil-qafas tal-PCD; jikkonferma l-appoġġ tiegħu għall-baġitarizzazzjoni sħiħa tal-FEŻ fil-kuntest ta' kontroll parlamentari demokratiku u tat-trasparenza fl-implimentazzjoni tiegħu, filwaqt li jitqiesu b'mod partikolari ż-żieda fl-importanza tal-implimentazzjoni ta' politiki tal-iżvilupp tal-UE li jistabbilixxu faċilitajiet speċifiċi (bħal fil-każ tal-Istrateġija UE-Afrika);
21. Jistieden lill-Kummissjoni mhux biss biex timmonitorja l-għanijiet tat-tkabbir ekonomiku, iżda biex tagħti attenzjoni partikolari lit-tnaqqis tal-inugwaljanzi fid-distribuzzjoni tad-dhul kemm fil-pajjiżi li qed jiżviluppaw individwali u kemm fil-livell globali. Għandha tingħata attenzjoni partikolari lit-tkabbir ta' proċessi partecipattivi ta' awtożvilupp sostenibbli permezz ta' forom ta' assoċjazzjonijiet bħall-koperattivi u metodoloġiji PRA ("Participatory Reflection and Action") li minħabba li huma bbażati fuq il-kunsens u l-partecipazzjoni tal-komunitajiet lokali, jiggarrantixxu mudelli organizzattivi aktar effettivi u ta' impatt li jibqa', waqt li jippromwovu l-irwol tal-ekonomija soċjali fl-iżvilupp;
22. Jistieden lill-Kummissjoni biex tippromwovi azzjonijiet ta' għajnuna għall-iżvilupp li, b'kunsiderazzjoni għall-effetti tal-kriżi finanzjarja, jistgħu jimpedixxu ż-żieda fin-nuqqas ta' sigurtà u l-kunflitt, l-instabilità politika u ekonomika dinjija u zieda fil-migrazzjoni furzata ("rifugjati minħabba l-ġuħ");
23. Jistieden lill-pajjiżi li qed jiżviluppaw biex jipprovdu servizzi pubbliċi bażiċi u jiggarrantixxu l-aċċess għall-art, inkluz il-kreditu għall-bdiewa ż-żgħar, biex jippromwovu s-sigurtà tal-ikel u l-ġlieda kontra l-faqar, li jgħinu biex titnaqqas il-konċentrazzjoni tal-farms il-kbar u l-isfruttar intensiv tar-riżorsi għall-ispekulazzjoni, bil-qerda tal-ekosistemi, u jistieden barra minn hekk lill-Kummissjoni biex tappoġġa l-politiki msemmija hawn fuq;
24. Jistieden lill-Kummissjoni biex tevalwa l-impatt tal-qasma diġitali bejn pajjiżi sinjuri u pajjiżi fqar, b'attenzjoni partikolari għar-risku li t-teknoloġiji tal-informatika jkunu strumentali fid-diskriminazzjoni, peress li jemarginaw lil dawk li għal raġunijiet soċjali, ekonomiċi u politiki huma esklużi mill-aċċess għal dawn il-prodotti l-ġodda, li huma l-mezz li permezz tagħhom qed isseħħ ir-rivoluzzjoni tal-informatika l-ġdida;
25. Jappella għal mandati ċari sabiex il-PCD tiġi evalwata, biex ikun hemm objettivi operazzjonali ċari u preċiżi, u sabiex ikun hemm proċeduri dettaljati sabiex jitwettaq dan l-eżerċizzju;
26. Jenfasizza l-ħtieġa kruċjali li l-PCD titqies bħala sforz fuq żmien fit-tul sabiex jinkiseb appoġġ dejjiemi għall-PCD; jenfasizza l-importanza ta' valutazzjoni f'waqtha tal-politiki biex jiġu evitati impatti negattivi fuq il-pajjiżi li qed jiżviluppaw; għal dan l-għan, jitlob li

jigi vvalutat l-impatt tal-attivitajiet tal-atturi privati Ewropej u dawk li mhumiex Ewropej, b'attenzjoni partikolari ghal dawk multinazzjonali;

27. Jitlob li jigu vvalutati, b'analizi komparattiva, l-approcc, il-metodologija u r-izultati ta' politiki ta' kooperazzjoni u ta' ghajnuna mhux Ewropej u l-livelli relattivi ta' kollaborazzjoni internazzjonali, b'attenzjoni partikolari ghall-interventi ta-Cina fl-Afrika;
28. Jenfasizza li d-decizjoni tal-Kunsill li jiffoka fuq hames oqsma wiesgha ghall-ezerizzju tal-PCD fl-2009 m'ghandhiex tissostitwixxi l-monitoragg tat-tmax-il qasam tradizzjonali - Kummerc, Ambjent, Tibdil fil-Klima, Sigurtà, Agrikoltura, Ftehimiet Bilaterali dwar is-Sajd, Politiki Soċjali (impjeggi), Migrazzjoni, Riċerka/Innovazzjoni, Teknologiji tal-Infurmazzjoni, Trasport u Energija; jistieden lill-Kummissjoni, barra minn hekk, biex tidentifika kazijiet ta' nuqqas ta' koerenza kull fejn il-politiki Ewropej ikollhom impatt negattiv fuq l-izvilupp u biex tissuggerixxi li tiprovdi soluzzjonijiet; jistieden lill-Kummissjoni biex tohloq mekkaniżmi sabiex oqsma godda tal-politika li ma joqoghdux b'mod sodisfaċenti fit-tmax ezistenti, bhall-materja prima, jigu inkluzi;
29. Ifakkar fl-impemmi internazzjonali importanti tieghu ta' ODA/PGN ta' 0.7% sal-2015, li ghandhom ikunu ddedikati eskluzivament ghall-qerda tal-faqar; jesprimi t-thassib tieghu li l-approcc ODA u iktar' jista' jdgghajef il-kontribuzzjoni ta' ODA tal-UE ghall-ghlieda kontra l-faqar; huwa mhasseb li l-fondi miqbura bl-approcc ODA u iktar' m'ghandhom l-ebda impenn legali biex jeqirdu l-faqar jew biex jghinu biex jintlahqu l-Ghanijiet ta' Zvilupp tal-Millennju;
30. Huwa mhasseb li l-hrug ta' kapital lejn l-UE ikkawzat minn politiki inkoeerenti fl-approcc ODA u iktar' mill-pajjizi li qed jizviluppaw ma jissemmiex u li ma jitqiesux il-hsara ikkawzata lill-pajjizi li qed jizviluppaw mill-kompetizzjoni fiskali zleali u l-hrug illegali tal-kapital;
31. Huwa mhasseb li l-approcc ODA u iktar' jiffoka biss fuq l-influssi finanzjarji mill-UE lejn in-Nofsinhar u jinjora l-flussi finanzjarji min-Nofsinhar lejn l-UE, u dan jaghti stampa qarrieqa tad-direzzjoni tal-flussi finanzjarji;
32. Jitlob lill-Kummissjoni sabiex tiċcara aktar l-approcc tal-Unjoni kollha kemm hi u l-impatt tieghu fuq il-politika ta' zvilupp tal-UE; jesprimi thassib li dan l-approcc jista' jigi integrat fil-Perspettiva Finanzjarja li jmiss;
33. Jistieden lill-membri Ewropej tad-DAC tal-OECD biex jirrifjutaw kull tentattiv biex titwessa' d-definizzjoni tal-ODA, inkluzi l-approcci tal-“Unjoni kollha” u tal-“ODA+” li gew proposti recentament mill-Kummissjoni Ewropea, kif ukoll punti mhux relatati mal-ghajnuna bhall-flussi finanzjarji, in-nefqa militari, il-kancellazzjoni tad-djun, b'mod partikolari l-kancellazzjoni tad-djun tal-kreditu fuq l-esportazzjoni, flus minfuqa fl-Ewropa fuq l-Istudenti u r-refugjati;
34. Jirrikonoxxi li t-twettiq tal-impemmi ta' ODA huwa importanti hafna izda xorta mhux bizzejjed biex tigi indirizzata l-emergenza tal-izvilupp, u jtenni t-talba tieghu lill-Kummissjoni biex tidentifika b'urgenza sorsi innovattivi addizzjonali ta' finanzjament ghall-izvilupp, u biex tipprezenta proposti ghall-introduzzjoni ta' taxxa internazzjonali fuq it-tranzazzjonijiet finanzjarji biex tiggenera rizorsi addizzjonali biex jinghelbu l-aghar

konsegwenzi tal-križi u biex nibqgħu fit-triq sabiex nilhqu l-MDGs;

35. Ifakkar b' determinazzjoni lill-Kummissjoni u l-Istati Membri li l-ODA għandha tibqa' s-sinsla tal-politika Ewropea tal-koperazzjoni għall-iżvilupp li timmira li teqred il-faqar; għalhekk, jenfasizza li jekk is-sorsi innovattivi tal-finanzjament tal-iżvilupp għandhom jiġu promossi b'mod mifruq, għandhom ikunu addizzjonali, użati f'approċċ favur il-fqar u bl-ebda mod ma jistgħu jintużaw biex jissostitwixxu l-ODA;
36. Jibża' li, f'bosta pajjiżi li qed jiżviluppaw, bosta mill-miri MDG mhux se jintlaħqu sal-2015; ihegġeġ lill-Istati Membri għalhekk biex jilhqu l-mira kollettiva tagħhom u biex jipproċedu biex jgħaddu leġislazzjoni vinkolanti u jipprezentaw skedi ta' żmien annwali biex iżommu l-wegħdiet li għamlu; jilqa', f'dan ir-rigward, l-“Abbozz ta' Liġi dwar l-Iżvilupp Internazzjonali” ipprezentat mill-Gvern tar-Renju Unit f'Janjar 2010;
37. Ifakkar li, f'konformità mal-qafas istituzzjonali tal-UE, jipproponi li jahtar rapporteur permanenti għall-'koerenza fil-politiki għall-iżvilupp', li jkollu l-mandat li jsegwi każijiet ta' nuqqas ta' koerenza fil-politika tal-UE u li jinforma lill-Kumitat DEVE bihom;
38. Jistieden lill-Kummissjoni sabiex tuża benchmarks ċari u sistematiċi u indikaturi aġġornati b'mod regolari sabiex tkejjel il-PCD, pereżempju l-Indikaturi ta' Żvilupp Sostenibbli, kif ukoll ittejjeb it-trasparenza fir-rigward tal-Parlament Ewropew, Stati li jirċievu l-għajnuna u s-soċjetà ċivili;
39. Jistieden lill-pajjiżi li qed jiżviluppaw biex joħolqu indikaturi speċifiċi għall-pajjiż dwar il-PCD f'konformità mal-indikaturi ġenerali tal-UE, sabiex jivvalutaw il-htigijiet reali u l-kisbiet f'termini ta' żvilupp;
40. Huwa tal-fehma li, jekk l-azzjonijiet u l-miżuri fil-politika ta' żvilupp tal-UE ma jirrispettawx il-prinċipji u l-oġettivi stipulati fl-Artikolu 208 tat-Trattat ta' Lisbona u tal-azzjoni esterna tal-UE mnizzla fl-Artikolu 21 tat-Trattat dwar l-Unjoni Ewropea, dan ikun ksur tal-obbligu li dwaru jista' jsir rikors il-Qorti tal-Ġustizzja tal-Unjoni Ewropea skont l-Artikoli 263 u 265 tat-Trattat dwar il-Funzjonament tal-Unjoni Ewropea;
41. Jenfasizza l-importanza tal-koerenza bejn il-politiki kummerċjali u dawk tal-iżvilupp għal żvilupp aħjar u implimentazzjoni tangibbli, u jilqa' f'dan ir-rigward ir-Rapport tal-2009 tal-UE dwar il-Koerenza tal-Politika għall-Iżvilupp (COM(2009)0461);
42. Itenni l-htieġa tal-koerenza bejn il-politika tal-kummerċ u l-politiki l-oħrajn (ambjentali u soċjali), b'mod partikulari fir-rigward tal-ftehimiet kummerċjali li jkun fihom inċentivi għall-produzzjoni ta' bijofjuwils fil-pajjiżi li qed jiżviluppaw;
43. Itenni l-importanza tal-koerenza bejn il-politiki tal-kummerċ u tal-iżvilupp u jenfasizza li l-implimentazzjoni ta' Kapitoli dwar l-Iżvilupp Sostenibbli fi ftehimiet kummerċjali għandha sservi ta' opportunità għall-Kummissjoni Ewropea biex tippromwovi l-governanza tajba u l-applikazzjoni tal-valuri fundamentali Ewropej;
44. Iqis li d-deċiżjoni riċenti tal-UE li tistabbilixxi mill-ġdid sussidji għall-esportazzjoni tat-trab tal-halib u ta' prodotti oħra tal-halib, li b'mod ewlieni jissussidjaw in-negozju agrikolu fl-Ewropa aspejjeż tal-bdiewa foqra f'pajjiżi li qed jiżviluppaw, hija vjolazzjoni

sfaċċata tal-prinċipji ewlenin tal-koerenza politika għall-iżvilupp, u jistieden lill-Kunsill u lill-Kummissjoni jirrevokaw din id-deċiżjoni minnufih;

45. Jappella sabiex jintemmu s-sussidji fuq l-esportazzjoni; għal dan il-għan, ifakkar fl-impenn li ttiehed f'Doha fl-2001 mill-membri kollha tad-WTO biex jikkonkludu Rawnd ta' negozjati dwar l-Iżvilupp li jimmira biex jirrettifika l-iżbilanċi eżistenti fis-sistema tal-kummerċ, ipoġġi l-kummerċ għas-servizz tal-iżvilupp u jikkontribwixxi għall-qerda tal-faqar u l-kisba tal-Għanijiet ta' Żvilupp tal-Millennju;
46. Jistieden lill-Kummissjoni, bil-għan li jiġi żgurat li d-DG Kummerċ ikollu mandat koerenti għan-negozjati kummerċjali, biex tqis kif jixraq il-prekondizzjonijiet tal-Parlament għall-ghoti tal-kunsens tiegħu għall-konkluzjoni tal-ftehimiet kummerċjali;
47. Jistieden lill-Kummissjoni biex tiegħu kull miżura disponibbli biex tiżgura li, meta jiskadi l-Protokoll taz-Zokkor u sseħħ ir-riforma tal-UE tas-sistema taz-zokkor, tissalvagwardja s-shab rilevanti tagħha minn kwalunkwe taqlib temporanju fis-suq;
48. Jipproponi li jkomplu jiġu żviluppanti l-istrumenti eżistenti tal-UE biex jitnaqqsu t-tariffi doganali bħas-Sistema GSP/GSP+ u kapitoli fl-FTAs u fl-EPA, u li jkomplu jiġu integrati f'dawk l-istrumenti standards tax-xogħol u ambjentali maqbula internazzjonalment;
49. Jerga' jappella lill-Kummissjoni biex tagħmel użu shiħ mill-mekkanizmi tal-GSP u l-GSP + għall-bini ta' kapaċità isitituzzjonali fil-pajjiżi li qed jiżviluppaw sabiex itejbu l-koerenza interna tagħhom fit-tfassil ta' strategiji għall-iżvilupp;
50. Jenfasizza li l-konsultazzjoni sistematika mal-organizzazzjonijiet tal-haddiema u mat-trejdjunjins dwar l-implimentazzjoni ta' standards soċjali u ambjentali fil-pajjiżi li mhumiex imsiehba fl-UE, b'mod partikolari qabel il-konkluzjoni tal-EPA jew l-ghoti tal-GSP +, għandha tiżgura koerenza aħjar fil-politiki kummerċjali u tkun ta' fejda għall-iżvilupp sostenibbli fil-pajjiżi li qed jiżviluppaw;
51. Jirrikonoxxi li skont ir-rapport ta' monitoraġġ tal-Istrategija ta' Għajnuna għall-Kummerċ (AfT) tal-Kummissjoni (COM(2009)160 finali, p. 30), l-impjenji tal-AfT tal-UE għall-Istati tal-Afrika, il-Karibew u l-Paċifiku (AKP) niżlu minn €2975 miljun fl-2005 għal €2097 miljun fl-2007, li s-sehem tal-AKP fl-impjenji ġenerali tal-AfT tal-UE niżlu minn 50% għal 36% tul l-istess perjodu, u li dan mhux konsistenti mal-wegħdiet preċedenti ta' prijoritizzazzjoni għall-qerda tal-faqar u għall-iżvilupp;
52. Jilqa' b'sodisfazzjon, f'dan ir-rigward, l-inizjattivi eżistenti kollha fil-qasam tal-kummerċ mal-pajjiżi li qed jiżviluppaw fil-livell tal-UE u tad-WTO, b'mod partikolari l-inizjattiva Kollox Hlief Armi (EBA), il-GSP u l-GSP+, l-assimmetrija u l-perjodi tranzitorji fil-ftehimiet ta' Shubija Ewropej eżistenti kollha (EPAs) u l-Programm ta' Hidma għall-Għajnuna għall-Kummerċ tal-2010-2011, u jitlob li ssir reviżjoni ta' dan tal-aħħar, bil-ħsieb li jingħata aktar qawwa halli jrawwem it-tkabbir sostenibbli;
53. Jirrikonoxxi s-sehem importanti li s-sistema GSP+ tal-UE jista' jkollha fl-inkuraġġiment tal-governanza tajba u tal-iżvilupp sostenibbli fil-pajjiżi li qed jiżviluppaw, u jhegġeg lill-Kummissjoni biex tiżgura li din l-ghodda tkun effettiva u li l-konvenzjonijiet tal-ILO u tan-NU jkunu implimentati kif xieraq fil-post;

54. Itenni li l-UE għandha tappoġġa lil dawk il-pajjiżi li qed jiżviluppaw li jużaw il-‘flessibilitajiet’ tal-Ftehim TRIPS biex ikunu jistgħu jipprovdu mediċini bi prezzijiet li wiehed ikun jiflaħ għalihom skont il-programmi domestiċi taġġhom għas-saħħa pubblika;
55. Jilqa’ l-klawsola ta’ salvagwardja dwar is-sigurtà tal-ikel li tfaqqas fil-Ftehimiet ta’ Shubija Ekonomika, u jhegġegħ lill-Kummissjoni biex tiżgura li din tiġi implimentata b’mod effikaci;
56. Jiddeplora d-dispożizzjonijiet ta-TRIPS+ inklużi fil-Ftehim ta’ Shubija Ekonomika CARIFORUM-KE, u fil-ftehimiet li qed jiġu nnegozjati mal-pajjiżi tal-Komunità Andina u tal-Amerika Ċentrali, dispożizzjonijiet li joħolqu ostakoli għall-aċċess għal mediċini essenzjali;
57. Jhegġegħ lill-Kummissjoni sabiex iġġib fit-tmiem l-approċċ TRIPS + attwali taġġha fin-negozjati EPA dwar il-prodotti farmaċewtiċi u l-mediċini, sabiex il-pajjiżi li qed jiżviluppaw ikunu jistgħu jipprovdu mediċini bi prezzijiet li wiehed ikun jiflaħ għalihom fi programmi nazzjonali tas-saħħa pubblika;
58. Jenfasizza li kwalunkwe miżuri fin-negozjati dwar l-ACTA biex jissahħu s-setgħat ta’ ispezzjoni transkonfinali u l-qbid tal-merkanziji ma għandhomx jagħmlu hsara lill-aċċess globali għal mediċini legali, li jintlaħqu mill-bwiet ta’ kulhadd u sikuri;
59. Huwa mħasseb dwar każijiet reċenti ta’ awtoritajiet doganali tal-Istati Membri tal-UE li qabdu mediċini ġeneriċi fi tranzitu fil-portijiet u l-ajruporti Ewropej u jenfasizza li tali mġiba tfixxkel id-Dikjarazzjoni tad-WTO dwar l-Aċċess għall-Mediċini; jitlob lill-Istati Membri kkonċernati biex iwaqqfu din il-prattika minnufih; jitlob lill-Kummissjoni biex tassigura lill-Parlament li l-ACTA li attwalment qed isiru negozjati dwaru ma jostakolax l-aċċess għall-mediċina għal pajjiżi li għadhom qed jiżviluppaw;
60. Jemmen li l-isfida ta-tibdil fil-klima għandha tiġi indirizzata permezz ta’ riformi strutturali, u jappella għal valutazzjoni sistematika tar-riskju ta-tibdil fil-klima ta-aspetti kollha ta-ippjanar ta-politika u ta-teħid ta-deċiżjonijiet, inkluż fil-kummerċ, fl-agrikoltura u fis-sigurtà tal-ikel; jitlob li r-riżultat ta’ din il-valutazzjoni jiġi użat biex jiffirma dokumenti ta’ strateġija reġjonali u ta-pajjiż li jkunu ċari u koerenti, kif ukoll fil-programmi u l-proġetti kollha ta-iżvilupp;
61. Jilqa’ b’sodisfazzjon il-kummenti riċenti tal-Kummissjoni dwar il-ħsieb taġġha li tikkunsidra mill-ġdid ir-Regolament (KE) Nru 1383/2003, li kellu konsegwenzi mhux maħsuba fuq it-tranzitu fl-UE ta’ mediċini ġeneriċi li kienu finalment destinati għall-pajjiżi li qed jiżviluppaw;
62. Jemmen li inizjattivi bħall-ġabra ta’ privati tal-Unitaid għall-mediċini ta-HIV/Aids jistgħu jgħinu halli jkun hemm koerenza fil-politiki ta-UE dwar is-saħħa u l-proprjetà intellettwali;
63. Jilqa’ b’sodisfazzjon l-appoġġ ta-Kummissjoni għal proposti li jgħinu lill-komunitajiet indiġeni jisfruttaw u jibbenefikaw mill-għarfien tradizzjonali u mir-riżorsi ġenetiċi taġġhom;

64. Jilqa' b' sodisfazzjon il-kummenti tal-Kummissjoni li l-UE tista' traħhas it-tariffi fuq prodotti li jirrispettaw l-ambjent ma' pajji tal-istess fehma f'kaz li ma jkunx jista' jintlaħaq ftehim fid-WTO;
65. Jappoġġa lill-Kummissjoni fl-iffaċilitar tat-trasferiment tat-teknoloġija lejn pajji li qed jiżviluppaw, speċifikament teknoloġiji li jkollhom livell baxx ta' karbonju u li jfilħu għat-tibdil fil-klima, li hi xi haġa essenzjali għall-adattament għat-tibdil fil-klima;
66. Jirrikonoxxi l-importanza ekonomika tar-rimessi għall-pajji li qed jiżviluppaw, iżda jenfasizza l-ħtieġa li tiġi ttrattata l-kwistjoni tal-ħarba tal-imħuħ fl-implimentazzjoni tal-ftehimiet kummerċjali bilaterali, b'mod partikulari fis-settur tas-saħħa;
67. Jenfasizza l-hidma li saret minn bosta organizzazzjonijiet tas-soċjetà ċivili fuq l-evazjoni tat-taxxa mill-kumpaniji multinazzjonali tal-UE fil-pajji li qed jiżviluppaw u jitlob lill-Kummissjoni tqis ir-rakkomandazzjonijiet tagħhom fin-negozjati tal-gejjieni;
68. Jilqa' l-mekkanizmi sabiex tissaħħaħ il-PCD fi ħdan il-Kummissjoni, l-aktar is-sistema ta' konsultazzjoni bejn is-servizzi, il-proċess ta' Valutazzjoni tal-Impatt, il-Valutazzjoni tal-Impatt fuq is-Sostenibilità u l-Grupp bejn is-Servizzi għall-Appoġġ għall-Kwalità u, fejn ikun xieraq, l-Valutazzjoni Strategika Ambjentali; jistaqsi, madankollu, liema kriterji uża d-DĠ Żvilupp meta ddeċieda li jreġġa' lura inizjattivi inkoerenti ta' politika, u jappella għal aktar trasparenza fir-rigward tal-eżitu tal-konsultazzjonijiet bejn is-servizzi; jitlob li l-informazzjoni migbura fil-Valutazzjonijiet tal-Impatt issir disponibbli għall-Parlament Ewropew b'mod li jinftiehem aħjar, u li l-Parlament Ewropew, il-parlamenti nazzjonali u l-parlamenti tal-pajji li qed jiżviluppaw ikunu involuti aktar mill-qrib f'dawn il-mekkanizmi;
69. Jitlob li l-istrategija 'għajnuna għall-kummerċ' tibbenefika lill-pajji kollha li qed jiżviluppaw, u mhux biss lil dawk li jaqblu li jilliberalizzaw aktar is-swieq tagħhom; matul in-negozjati kummerċjali, l-iktar fil-kuntest tal-Ftehimiet ta' Shubija Ekonomika, jistieden lill-Kummissjoni biex ma timponix, kontra x-xewqa tal-pajji li qed jiżviluppaw, il-ftuħ ta' kapitoli ta' negozjati dwar il-'kwistjonijiet ta' Singapor' u s-servizzi finanzjarji, u biex ma tidholx fi ftehimiet ta' dan it-tip sakemm dawn il-pajji ma jkunux l-ewwel stabbilixxew qafas regolatorju u ta' sorveljanza nazzjonali xieraq;
70. Jitlob lill-Kummissjoni sabiex sistematikament tinkludi standards soċjali u ambjentali li jorbtu legalment fil-ftehimiet kummerċjali n-negozjati mill-Unjoni Ewropea, sabiex jiġi promoss l-għan ta' kummerċ favur l-iżvilupp;
71. Jitlob lill-Kummissjoni sabiex tibda l-valutazzjonijiet dwar l-impatt minn kmieni, jiġifieri qabel mal-proċess ta' abbozzar tal-inizjattivi ta' politika jkun diġà avanzat wisq u sabiex tibbażahom fuq studji bbażati fuq l-evidenza eżistenti jew li jitwettqu apposta, u biex tinkludi b'mod sistematiku d-dimensjonijiet soċjali, ambjentali u tad-drittijiet tal-bniedem, peress li analiżi prospettiva hija utli u Prattika l-aktar minħabba n-nuqqas ta' dejta u l-komplessitajiet tal-kejl tal-PCD; jitlob lill-Kummissjoni biex tinkludi r-riżultati tal-valutazzjonijiet tal-impatt fid-Dokumenti Strategici Reġjonali u tal-Pajjiż tal-Istrument ta' Kooperazzjoni għall-Iżvilupp (DCI) flimkien ma' suggerimenti għas-segwitu;
72. Jesprimi t-ħassib tiegħu li, mit-82 valutazzjoni tal-impatt li saru fl-2009 mill-

Kummissjoni, waħda biss minnhom kienet iddedikata għall-iżvilupp; jenfasizza l-ħtieġa għal approċċ sistematiku ta' kejl tal-prestazzjoni tal-PCD; għalhekk jappella lill-Kummissjoni biex tagħti lill-unità tagħha għall-istudji prospettivi u għall-koerenza politika fid-DĠ DEVE rwol ewlieni fit-titjib tal-kunsiderazzjoni tal-PCD;

73. Jistiden lill-Kummissjoni biex tinvolvi lill-Parlament Ewropew fil-proċess tar-rapport tal-Kummissjoni dwar il-PCD, pereżempju fir-rigward tal-kwestjonarju, tal-kalendarju opportun, u filwaqt li tqis r-rapporti ta' inizjattiva proprja tal-Parlament;
74. Jitlob lill-Kummissjoni biex tinvolvi d-Delegazzjonijiet tal-UE fil-ħidma tagħha ta' PCD billi taħtar punti fokali responsabbli mill-PCD f'kull delegazzjoni biex jimmoniterjaw l-impatt tal-politiki tal-UE fil-livell ta' pajjiżi shab; jitlob sabiex il-PCD jiddaħhal fit-taħriġ tal-istaff; jistieden lill-Kummissjoni biex tippubblika kull sena r-rizultati tal-konsultazzjonijiet fil-post li għandhom isiru mid-delegazzjonijiet tal-UE; għal dan il-għan, jistieden lill-Kummissjoni biex tiżgura li d-delegazzjonijiet tal-UE jkollhom biżżejjed kapacià biex jikkonsultaw b'mod estensiv mal-gvernijiet u l-parlamenti lokali u biex jiggerantixxu opportunitajiet għal parteċipazzjoni attiva minn parteċipanti mhux statali u mis-soċjetà civili dwar il-kwistjoni tal-PCD;
75. Jissuġġerixxi li l-istaff tal-Kummissjoni u l-membri tad-delegazzjonijiet tal-Kunsill li jaħdmu fil-qasam tal-PCD jitharrġu bil-ħsieb li tiżdiedilhom il-kuxjenza dwar dak l-għan tal-politika;
76. Jistieden lill-Kummissjoni biex tagħti lill-Kummissarju għall-Iżvilupp ir-responsabilità unika għall-allokkazzjonijiet nazzjonali, id-dokumenti Strateġiċi Nazzjonali, Reġjonali u Tematiċi, il-Programmi Indikattivi Nazzjonali u Pluriennali, il-programmi ta' Azzjoni Annwali u l-implimentazzjoni tal-għajnuna fil-pajjiżi kollha li qed jiżviluppaw, b'kooperazzjoni mill-qrib mar-Rappreżentant Għoli u l-Kummissarju għall-Għajnuna Umanitarja, sabiex jiġu evitati approċċi li ma jkunux koerenti fil-Kulleġġ u fil-Kunsill;
77. Jistieden lill-Istati Membri u l-parlamenti nazzjonali tagħhom biex jippromwovu l-PCD permezz ta' programm ta' ħidma speċifiku bi skedi ta' żmien vinkolanti, sabiex jitjieb il-programm ta' ħidma tal-PCD Ewropew kif ukoll l-isforzi tal-għajnuna, filwaqt li jiġi żgurati li din l-aġenda ma tmurx kontra l-istrateġiji tal-iżvilupp tal-pajjiżi shab;
78. Jissuġġerixxi li l-PCD tiddaħhal fir-reviżjoni ta' nofs it-terminu tad-DCI, speċjalment fil-programmi tematiċi relevanti;
79. Jissuġġerixxi li jiddaħhlu impenji speċifiċi tal-PCD fil-programm ta' ħidma ta' kull Presidenza;
80. Jissuġġerixxi li l-Kunsill itejjeb il-ħidma ta' strutturi eżistenti għat-tishih tal-PCD, pereżempju billi jkun hemm aktar laqgħat kongunti tal-gruppi ta' ħidma u billi l-programm ta' ħidma jkun aċċessibbli għall-pubbliku;
81. Jissuġġerixxi li jabbozza rapport biennali tal-Parlament Ewropew dwar il-PCD; jissuġġerixxi lill-kumitati kollha tiegħu li jabbozzaw rapporti li jindirizzaw il-perspettivi rispettivi tagħhom dwar l-iżvilupp;

82. Jenfasizza l-importanza ta' kooperazzjoni bejn il-komitati fil-Parlament Ewropew; għal dan il-għan, jissuggerixxi li, meta tigi diskussa kwistjoni sensitiva dwar il-PCD minn kumitat, il-komitati rilevanti l-oħra għandhom ikunu assoċjati mill-qrib, u meta kumitat jorganizza smiġh espert dwar kwistjoni sensitiva li tikkonċerna l-PCD, il-komitati rilevanti l-oħra għandhom ikunu parti mill-organizzazzjoni tas-smiġh;
83. Jinkuraġġixxi lill-assembleji parlamentari kongunti ezistenti, bħall-Assemblea Parlamentari Kongunta AKP-UE, biex jaħtru rapporteurs permanenti għall-PCD u sabiex jabbozzaw rapport kull sentejn dwar il-PCD sabiex jidentifikaw inkoerenzi fil-politiki;
84. Jitlob kjarifika istituzzjonali dwar il-Komunikazzjoni tal-Kummissjoni dwar il-Koerenza tal-Politika (COM(2009)458) rigward sħubija u djalogu mtejba mal-pajjiżi li qed jiżviluppaw dwar il-kwistjoni tal-PCD; jistaqsi jekk din is-sħubija mtejba tinkludix ukoll mekkaniżmu biex jingħataw pariri lill-pajjiżi li qed jiżviluppaw dwar dak li jistgħu jagħmlu huma stess biex jipromwovu l-PCD u pjan għall-bini tal-kapaċità fil-livell tal-pajjiż biex jitwettqu l-valutazzjonijiet tal-PCD;
85. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

NOTA SPJEGATTIVA

Il-koerenza tal-politiki timplika li l-oqsma kollha tal-politika tal-UE għandhom jitfasslu sabiex ikunu ta' appoġġ għall-htigijiet ta' żvilupp tal-pajjiżi li qed jiżviluppaw. Minkejja l-impenn tal-UE għall-PCD, il-politiki tagħha jipperikolaw l-oġettivi ta' żvilupp b'diversi modi, pereżempju:

- F'pajjiżi li qed jiżviluppaw, is-swieq huma mimlija bi prodotti Ewropej li jgawdu minn sussidji sostanzjali, li jikkontribwixxu għad-dgħajfien tal-infrastruttura ekonomika u soċjali ta' dawn il-pajjiżi, jaggravaw il-malnutrizzjoni u l-ġuħ u jesponu lill-bdiewa lokali għall-faqar strutturali u jagħmluhom dipendenti aktar malajr fuq l-għajjnuna esterna;
- Għadd ta' pajjiżi, bħall-Malasja, l-Indonesja u l-Kolombja, kif ukoll għadd ta' pajjiżi Afrikani, iddedikaw meded kbar tar-raba' tagħhom għall-produzzjoni ta' agrofuwils biex jissodisfaw il-htieġa tal-UE għall-enerġija li tiġġedded, a skapitu tas-sigurtà tal-ikel u tal-bijodiversità;
- Il-htif massiv tal-art għall-produzzjoni tal-agrofuwils huwa theddida serja għall-għajxien ta' bdiewa żgħar. Aktar minn 10,000 ettaru ġew ikklerjati għat-tkabbir tal-jatropha fit-Tramuntana tal-Gana; sa 60% tal-art għammiela nġhatat għall-produzzjoni tal-agrofuwils fit-Tanzanija; bħalissa għaddejjin negozjati fis-Senegal dwar bejn 50,000 u 200,000 ettaru, u minkejja dan, l-ebda wieħed minn dawn il-pajjiżi mhuwa awtosuffiċjenti fil-produzzjoni tal-ikel biex ikopri l-konsum lokali;
- Id-dokument 'Ewropa Globali: Kompetizzjoni Dinjija' li jispjega l-istrateġija kummerċjali tal-UE juri li l-istrateġiji politiċi ta' kummerċ ħieles bilaterali u reġjonali jippromwovu l-aċċess tal-UE għas-swieq tal-materja prima tal-pajjiżi li qed jiżviluppaw, inkluza materja prima tal-biedja, billi jifthuhom għall-kumpaniji kbar tal-UE askapitu tal-bdiewa żgħar u tal-industrija li tinsab fi stadju bikri;
- L-aċċess għas-swieq tal-UE għall-pajjiżi li qed jiżviluppaw huwa fil-prattika limitat għall-esportazzjoni ta' materja prima, li fuqha hemm anqas taxxa milli hemm fuq prodotti proċessati. Din il-politika tagħmel permanenti r-rwol tal-pajjiżi li qed jiżviluppaw bħala fornituri ta' materja prima għall-industrija tal-UE;
- Il-liberalizzazzjoni finanzjarja, inklużi l-flussi finanzjarji spekulattivi u volatili, li fuqhom il-pajjiżi li qed jiżviluppaw ftit li xejn għandhom kontroll, ikkawżat instabilità sinifikanti fuq livell internazzjonali b'impatti diżastrużi fuq l-ekonomiji tal-pajjiżi li qed jiżviluppaw;
- Il-ftehimiet ta' assoċjazzjoni u kummerċ ħieles differenti li qed jiġu nneozjati bħalissa qed jissograw li jilliberalizzaw l-oqsma tas-servizzi bankarji u finanzjarji b'mod irresponsabbli, u b'hekk jheddu l-komunitajiet diġà fqar bi prodotti finanzjarji mhux sikuri, spekulazzjoni, evażjoni tat-taxxa, eċċ.;
- Fl-2009 l-Kummissjoni Ewropea dahhlet mill-ġdid is-sussidji fuq l-esportazzjoni għall-prodotti tal-ħalib, li fil-biċċa l-kbira tagħhom huma esportati lejn il-pajjiżi tal-AKP waqt li fl-istess ħin is-swieq f'pajjiżi fqar mhumiex protetti. Biex jingħata eżempju, il-

prezzijiet tas-suq dinji tal-ħalib jiddominaw il-prezzijiet tal-pajjiżi tal-AKP u l-volatilità tal-prezzijiet għandha impatt serju fuq il-bdiewa lokali u fuq l-industrija tal-ħalib (inkludiet żieda qawwija fid-dipendenza fuq l-importazzjoni u dgħajfet il-prezzijiet lokali). Fin-Niġerja, fejn 80% tal-popolazzjoni huma bdiewa tal-baqar, l-importazzjonijiet ta' prodotti tal-ħalib kibru b'erba' darbiet mill-1996, waqt li s-sehem tal-UE f'dawn l-importazzjonijiet huwa ta' 65%;

- Bħala esportatur ewlieni tal-armi, l-UE tesporta jew tiffacilita t-trasport tal-armi fuq il-fruntieri tagħha. Filwaqt li l-UE tipprovdi ammonti sostanzjali ta' għajjnuna għall-iżvilupp, hija tesporta wkoll armi, direttament jew indirettament, lejn l-istess pajjiżi fejn miljuni jintefqu fuq fondi għall-iżvilupp (l-EU-15 tonfoq madwar EUR 70 biljun fis-sena fuq fondi għall-iżvilupp, filwaqt li l-valur tal-esportazzjonijiet tal-armi tal-UE huwa ta' madwar EUR 360 biljun fis-sena);
- Barra minn hekk, fil-Ftehimiet ta' Shubija godda dwar is-Sajd, is-sajd zejjed mill-istokkijiet tal-ħut se jibqa' jsehh minhabba li spiss mhemmx data xjentifika affidabbli biex tiġi ddeterminata l-qabda massima sostenibbli. Is-sajjieda lokali m'għandhomx aċċess prijoritarju għaż-żoni tas-sajd u l-kompetizzjoni sussidjata mill-bastimenti Ewropej xorta tibqgħalhom ta' ħsara. F'dan il-każ, l-industrija ta' proċessar lokali, li għandha l-oġġla valur miżjud potenzjali fil-katina tal-produzzjoni, ffit li xejn tirċievi appoġġ;
- L-UE poġġiet l-iżvilupp sostenibbli, id-deforestazzjoni, it-telf relatat mal-bijodiversità, it-tibdil fil-klima u t-taffija tal-faqar 'il fuq fl-aġenda politika tagħha. L-adattament tal-Pjan ta' Azzjoni għall-Infurzar tal-Liġi Forestali fuq il-Governanza u l-Kummerċ (FLEGT) tinkludi l-ingredjenti kollha għal approċċ ta' politika koerenti lejn l-iżvilupp sostenibbli. Madankollu, l-UE ma tidhirx li qed tagħmel wisq progress fit-tpoġġija ta' dawn l-impenji fil-prattika. L-implimentazzjoni attwali tal-FLEGT mhux se tagħmel differenza deċiziva fil-konfront tal-qtuġh illegali u qerriedi tas-siġar;
- Fir-rigward tat-tiġin dinji, l-UE mhix qed tnaqqas l-emissjonijiet tagħha biżżejjed biex tilhaq l-oġġettiv ta' 2°C, u żieda fit-temperatura dinjija l-ewwel li se tolqot se jkunu l-pajjiżi li qed jiżviluppaw. Il-pajjiżi tal-UE għandhom jikkumpensaw sa 70% tal-emissjonijiet tagħhom u s'issa hemm ffit wisq impenji konkreti ta' finanzjament klimatiku għall-pajjiżi li qed jiżviluppaw u l-ebda kooperazzjoni reali ta' trasferiment tat-teknoloġiji mal-pajjiżi l-anqas żviluppanti (il-biċċa l-kbira tal-proġetti tal-Mekkanizmu għall-Iżvilupp Nadif jitwettqu ma' ekonomiji emergenti bħaċ-Ċina);
- Meta wiehed jiehu biss il-każijiet dokumentati mill-midja, l-għadd ta' mwiet mal-fruntieri tal-UE mill-1988 laħaq l-14,794. Fl-istess waqt, il-baġit tal-Aġenzija Ewropea għall-Ġetsjoni tal-Kooperazzjoni Operattiva fil-Fruntieri Esterni (FRONTEX) irdoppja bejn l-2007 u l-2009. Il-baġit tal-UE ddedikat għall-ġlieda kontra l-immigrazzjoni irregolari żdied b'sitt darbiet matul l-istess żmien. Dawn l-eżempji jgħinu sabiex juru kemm din il-politika saret importanti: l-Istati Membri tal-UE wettqu 174,275 deportazzjoni fl-2007; is-27 Stat Membru tal-UE rreġistraw kwazi 240,000 applikazzjoni għal azil fl-2008, jew 480 talba għal kull miljun abitant. Sa 73% ta' dawn it-talbiet ġew miċhuda u minn dawk li kienu qed ifittxu azil 24,425 (13%) ingħataw stejntus ta' refuġjat, 18,560 (10%) protezzjoni sussidjarja u 8,970 (5%) ngħataw permess biex joqgħodu għal raġunijiet umanitarji.

Il-lista mhix eżawrjenti u jistgħu jiżdiedu hafna aktar każijiet ta' inkoerenza. B'mod ġenerali, minkejja l-proċess tal-PCD li beda fl-2005, ftit li xejn sar progress reali. Il-qagħda mhix se titjeb jekk jiġu indirizzati biss problemi singoli: Hafna mill-inkoerenzii ppreżentati huma inerenti għas-sistema. L-interessi fuq żmien qasir tal-UE spiss jieħdu preċedenza fuq l-interessi fuq żmien fit-tul u fuq l-oġettivi ta' żvilupp.

L-għan ewlieni tar-rapport huwa li jiġu indirizzati l-inkoerenzii eżistenti u biex jiġbed l-attenzjoni dwar il-problemi strutturali li jikkonċernaw il-PCD. Barra minn hekk, ir-Rapporteur tittama li tqajjem aktar kuxjenza dwar il-PCD fl-istituzzjonijiet tal-UE, li tinvolvi aktar lill-PE fil-proċess ta' PCD tal-Kummissjoni u li ttejjeb il-PCD fi ħdan il-PE, li hija r-raġuni li għaliha r-Rapporteur inkludiet xi impenji għall-Parlament innifsu.

Fl-aħharnett wieħed mis-suggerimenti ċentrali tar-rapport huwa li jiġi introdott mekkanizmu ta' lment li jista' jservi bħala punt fokali tal-PCD fl-UE fejn jintlaqgħu ilmenti u li, b'mod indipendenti, jabbozza rapporti ta' inkoerenzii fil-politiki. Ir-Rapporteur tissuggerixxi l-użu tal-Ombudsman għal din il-pożizzjoni, li joffri l-vantaġġ li jintużaw strutturi diġà eżistenti. Jekk l-amministrazzjoni Ewropea, jiġifieri, f'dan il-każ l-aktar il-Kummissjoni, tonqos li taġixxi skont il-liġi jew tikser id-drittijiet tal-bniedem, dan ikun jikkostitwixxi tal-anqas tmexxija ħażina, li l-Ombudsman jista' jinvestiga – ukoll fuq inizjattiva tiegħu/tagħha, kif imsemmi b'mod esplicitu fl-Artikolu 228(2) TFUE. Waħda minn dawn l-inkjesti fuq inizjattiva proprja wasslet, pereżempju, għall-adozzjoni tal-ewwel regoli dwar l-aċċess pubbliku għad-dokumenti tal-UE, permezz ta' deċiżjonijiet adottati mill-Kunsill, mill-Kummissjoni u (aktar tard) mill-Parlament.

Barra minn hekk, il-ksur tal-liġi u tad-drittijiet tal-bniedem jirrappreżentaw, fl-istess ħin u b'mod ċar, it-tip ta' inkoerenza li l-Komunikazzjoni tal-Kummissjoni trid li tevita. Fl-aħharnett, dan ikun kontradizzjoni tal-oġettivi u l-prinċipji li jirregolaw il-politika tal-Unjoni fil-qasam tal-iżvilupp, stipulata fl-Artikolu 209 TFUE.

Fir-rigward tar-rwol tas-supervizuri nazzjonali fil-pajjiżi li qed jiżviluppaw, l-Ombudsman ma jkun fl-ebda kunflitt ta' kompetenza magħhom, minħabba li l-mandat tiegħu/tagħha huwa limitat għall-istituzzjonijiet u l-korpi tal-Unjoni Ewropea li, għaldarb'ohra, għandhom it-tendenza li jkunu lil hinn mill-mandati u s-setgħat tas-supervizuri nazzjonali.

Ma tkun tinħtieġ l-ebda emenda għall-mandat tal-Ombudsman. L-Ombudsman impenja ruħu fil-pubbliku li juża s-setgħat tiegħu ta' inkjesta proprja, jekk l-istatus ta' min jilmenta jkun l-unika raġuni li għaliha lment normalment ammissibbli jiġi ddikjarat inammissibbli. Eżempju ieħor huwa l-kumitat għall-petizzjonijiet tal-PE, li jista', iżda mhux obligat, li jieħu ħsieb petizzjonijiet imressqa minn persuni li mhumiex ċittadini u li mhumiex residenti fi Stat Membru.

Jekk l-Ombudsman jiddikjara, wara talba speċifika tal-Parlament Ewropew, li huwa lest li juża s-setgħat tiegħu ta' inkjesta fuq inizjattiva proprja meta jirċievi lmenti dwar nuqqas ta' koerenza – bl-oġettivi, prinċipji u kriterji rilevanti – fl-azzjonijiet tal-UE fil-qasam tal-politika għall-iżvilupp, dan ma jkunx ifisser li l-Ombudsman ikun obligat li juża dawn is-setgħat għall-investigazzjoni ta' lmenti li jikkonċernaw kwistjonijiet ohra.

Fl-aħharnett, diġà jeżisti arrangament simili: Il-kwistjoni tal-Memorandum ta' Qbil bejn il-Bank Ewropew għall-Investment u l-Ombudsman, tqajmet għall-ewwel darba fl-2007 mill-

Parlament Ewropew fir-Rapport Sbarbati dwar ir-rapport annwali dwar l-attivitajiet tal-Ombudsman fl-2006¹, abbażi ta' żewġ emendi ppreżentati minn Margrete Auken².

¹ A6-0301/2007

² *Jilqa' b' sodisfazzjon id-dikjarazzjoni tal-Ombudsman Ewropew li jittratta l-attivitajiet ta' tislif barra l-UE tal-Bank Ewropew għall-Investiment, bl-użu tas-setgħat tiegħu ta' inizjattiva proprja u jinnota li l-Ombudsman jehtieg jevalwa u jiżgura l-kapaċità interna li jiġu ttrattati dawn l-ilmenti; Jistiden lill-Ombudsman biex jikkunsidra li jikkonkludi Memorandum ta' Qbil mal-Bank Ewropew tal-Investiment dwar il-kundizzjonijiet tal-koperazzjoni bejn l-istituzzjonijiet fir-rigward tal-eżerċizzju tas-setgħat tal-Ombudsman li jinvestiga lmenti li jikkonċernaw każijiet ta' amministrazzjoni hażina fl-attivitajiet tal-BEI u huwa tal-fehma li l-BEI huwa l-ahjar entità biex attivament tinforma liċ-ċittadini affettwati minn proġetti ffinanzjati mill-Bank dwar il-possibilità li dawn iressqu lment lill-Ombudsman, inkluż meta dawn ikunu ċittadini ta' pajjiż terz u residenti barra l-UE;*

2.3.2010

OPINJONI TAL-KUMITAT GĦALL-KUMMERĊ INTERNAZZJONALI

għall-Kumitat għall-Iżvilupp

dwar il-Koerenza tal-Politiki tal-UE għall-Iżvilupp u l-‘kuncett ta’ Għajjnuna Uffiċjali għall-Iżvilupp plus’
(2009/2218(INI))

Rapporteur: Vital Moreira

SUĖĠERIMENTI

Il-Kumitat għall-Kummerċ Internazzjonali jistieden lill-Kumitat għall-Iżvilupp, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal rizzoluzzjoni tiegħu:

1. Jenfasizza l-importanza tal-koerenza bejn il-politiki tal-kummerċ u tal-iżvilupp halli jkun hemn żvilupp aħjar u implimentazzjoni tangibbli; Jenfasizza l-importanza tal-koerenza bejn il-politiki tal-kummerċ u tal-iżvilupp halli jkun hemn żvilupp aħjar u implimentazzjoni tangibbli, u f’dan ir-rigward jilqa’ b’sodisfazzjon ir-Rapport 2009 tal-UE dwar il-Koerenza Politika għall-Iżvilupp (COM(2009)0461) u l-istrategija bilanċjata li qed juża d-DG Kummerċ fl-implimentazzjoni tal-ftehimiet kummerċjali li mhux biss jippromwovu l-interessi ekonomiċi strateġiċi tal-UE iżda jenfasizzaw ukoll il-htieġa tal-governanza tajba u tal-implimentazzjoni tal-valuri fundamentali Ewropej;
2. Itnni l-htieġa tal-koerenza bejn il-politika tal-kummerċ u l-politiki l-oħrajn (ambjentali u soċjali), b’mod partikulari fir-rigward tal-ftehimiet kummerċjali li jkun fihom inċentivi għall-produzzjoni ta’ bijofjuwils fil-pajjiżi li qed jżviluppaw;
3. Jenfasizza li l-Unjoni Ewropea hija bil-bosta l-akbar donatur ta’ għajjnuna fid-dinja (fl-2008 l-għajjnuna tal-UE lahqet id-€49 biljun, li tirrappreżenta 0.40% tad-DNG), u li fl-2010 l-volumi tal-għajjnuna mistennija jilhqqu s-€69 biljun biex titwettaq il-wegħda kollettiva ta’ 0.56% tal-GNI tal-UE li kienet saret waqt is-Samit tal-G8 fi Gleneagles fl-2005; jirrimarka li dan ser jirrizulta fi hrug ta’ €20 biljun addizzjonali għall-objettivi tal-

izvilupp;

4. Itnni l-importanza tal-koerenza bejn il-politiki tal-kummerç u tal-izvilupp u jenfasizza li l-implimentazzjoni ta' ftehimiet kummerçjali għandha sservi ta' opportunità għall-Kummissjoni Ewropea biex tippromwovi l-governanza tajba u l-applikazzjoni tal-valuri fundamentali Ewropej;
5. Jenfasizza li l-konsultazzjoni sistematika mal-organizzazzjonijiet tax-xogħol u mat-trejdjunjins dwar l-implimentazzjoni ta' standards soċjali u ambjentali fil-pajjiżi li mhumiex imsieħba fl-UE, b'mod partikulari qabel il-konklużjoni tal-EPAs jew l-ġhotti tal-GSP +, għandha tiżgura koerenza aħjar fil-politiki kummerçjali u tkun ta' fejda għall-izvilupp sostenibbli fil-pajjiżi li qed jiżviluppaw;
6. Jirrikonoxxi li skont ir-rapport ta' monitoraġġ tal-Istrateġija ta' Għajjnuna għall-Kummerç (AfT) tal-Kummissjoni (COM(2009)160 finali, p. 30), l-impenji tal-AfT tal-UE għall-Istati tal-Afrika, il-Karibew u l-Paċifiku (AKP) niżlu minn €2975 miljun fl-2005 għal €2097 miljun fl-2007, li s-sehem tal-AKP fl-impenji ġenerali tal-AfT tal-UE niżlu minn 50% għal 36% tul l-istess perjodu, u li dan mhux konsistenti mal-wegħdiet preċedenti ta' prijoritizzazzjoni għall-qerda tal-faqar u għall-izvilupp;
7. Jilqa' b'sodisfazzjon, f'dan ir-rigward, l-inizjattivi eżistenti kollha fil-qasam tal-kummerç mal-pajjiżi li qed jiżviluppaw fil-livell tal-UE u tad-WTO, b'mod partikulari l-inizjattiva Kollox Għajr l-Armi (EBA), il-GSP u l-GSP+, l-assimetrija u l-perjodi tranzitorji fil-Ftehimiet ta' Shubija Ewropej eżistenti kollha (EPAs) u l-Programm ta' Hidma għall-Għajjnuna għall-Kummerç tal-2010-2011, u jitlob li ssir revizjoni ta' dan tal-aħħar, bil-ħsieb li jingħata aktar qawwa halli jrawwem it-tkabbir sostenibbli;
8. Iqis li d-deċiżjoni riċenti tal-UE li tistabbilixxi mill-ġdid sussidji għall-esportazzjoni tat-trab tal-ħalib u ta' prodotti oħra tal-ħalib, li b'mod ewlieni jissussidjaw in-negozju agrikolu fl-Ewropa aspejjeż tal-bdiewa foqra f'pajjiżi li qed jiżviluppaw, hija vjolazzjoni sfaccjata tal-prinċipji ewlenin tal-koerenza politika għall-izvilupp, u jistieden lill-Kunsill u lill-Kummissjoni jirrevokaw din id-deċiżjoni minnufih;
9. Jenfasizza l-htieġa li jitqiesu aspetti rilevanti tal-Koerenza Politika għall-Izvilupp fil-ftehimiet kummerçjali bilaterali u reġjonali u fil-ftehimiet kummerçjali multilaterali ankrati fis-sistema tad-WTO li hija msejsa fuq ir-regoli, u f'dan il-kuntest ihegġeġ lill-Kummissjoni u lill-Istati Membri halli jinvolvu ruħhom b'mod attiv mal-imsieħba l-oħra rilevanti tad-WTO li jistgħu jagħtu kontribut biex jinkiseb riżultat ibbilanċjat, ambizzjuż u orjentat lejn l-izvilupp fir-Rawnd ta' Doha fil-futur qrib hafna;
10. Ifakkar fl-adozzjoni, li saret f'Ottubru 2007, tal-Istrateġija tal-UE dwar l-Għajjnuna għall-Kummerç, b'impenn halli l-għajjnuna kollettiva tal-UE relatata mal-kummerç titla' għal €2 biljuni fis-sena sal-2010 (€1 biljun mill-Komunità u €1 biljun mill-Istati Membri);
11. Jenfasizza l-fatt li l-hekk imsejha 'kwistjonijiet ta' Singapor', bħal-liberalizzazzjoni tas-servizzi, l-investment u l-appalt pubbliku, l-introduzzjoni tar-regoli tal-kompetizzjoni u l-infurzar aktar b'saħħtu tad-drittijiet tal-proprjetà intellettuali, ma jgħinix l-għan tal-kisba tat-tmien Għajnijiet ta' Żvilupp għall-Millennju;

12. Jistieden lill-pajjizi li qed jiżviluppaw, b'mod speċjali dawk li jibbenefikaw l-aktar mill-għajnuna tal-UE, biex jiżguraw li jkun hemm governanza tajba fil-kwistjonijiet pubbliċi kollha, u b'mod speċjali fil-ġestjoni tal-għajnuna li jirċievu, u jhegġeġ lill-Kummissjoni halli tiegħu l-passi kollha meħtieġa sabiex tiżgura li l-għajnuna tkun implimentata b'mod trasparenti u effiċjenti;
13. Itenni li l-UE għandha tappoġġa lil dawk il-pajjizi li qed jiżviluppaw li jużaw il-*'flessibilitajiet'* tal-Ftehma TRIPS biex ikunu jistgħu jipprovdu mediċini bi prezzijiet li jintlaħqu skont il-programmi domestiċi tagħhom għas-saħħa pubblika;
14. Jilqa' l-klawsola ta' salvagwardja dwar is-sigurtà tal-ikel li tfasslet fil-Ftehimiet ta' Shubija Ekonomika, u jhegġeġ lill-Kummissjoni biex tiżgura li din tiġi implimentazzjoni b'mod effettiv;
15. ***Jiddeplora d-dispożizzjonijiet tat-TRIPS+ inklużi fil-Ftehma ta' Shubija Ekonomika CARIFORUM-KE, u fil-ftehimiet li qed jiġu nnegozjati mal-pajjizi tal-Komunità Andina u tal-Amerika Ċentrali, dispożizzjonijiet li jgħallqu ostakoli għall-aċċess għal mediċini essenzjali***
16. Jilqa' b'sodisfazzjon il-kummenti riċenti tal-Kummissjoni dwar il-ħsieb tagħha li tara mill-ġdid ir-Regolament (KE) Nru 1383/2003, li kellu konsegwenzi mhux maħsuba fuq it-tranzitu fl-UE ta' mediċini ġeneriċi li kienu finalment destinati għall-pajjizi li qed jiżviluppaw;
17. Jemmen li inizjattivi bħall-gabra ta' privattivi tal-Unitaid għall-mediċini tal-HIV/Aids jistgħu jgħinu halli jkun hemm koerenza fil-politiki tal-UE dwar is-saħħa u l-proprjetà intellettuali;
18. Jilqa' b'sodisfazzjon l-appoġġ tal-Kummissjoni għal proposti li jgħinu lill-komunitajiet indiġeni jisfruttaw u jibbenefikaw mill-għarfien tradizzjonali u mir-riżorsi ġenetiċi tagħhom;
19. 19. Jistieden lill-Kummissjoni, bil-għan li jiġi żgurat li d-DĠ Kummerċ ikollu mandat koerenti għan-negozjati kummerċjali, biex tqis kif jixraq il-prekondizzjonijiet tal-Parlament għall-ġhoti tal-kunsens tiegħu għall-konkluzjoni tal-ftehimiet kummerċjali.
20. Jilqa' b'sodisfazzjon il-kummenti tal-Kummissjoni li l-UE tista' traħhas it-tariffi fuq prodotti li jirrispettaw l-ambjent ma' pajjizi tal-istess fehma f'każ li ma jkunx jista' jintlaħaq ftehim fid-WTO;
21. Jappoġġja l-Kummissjoni fl-iffaċilitar tat-trasferiment tat-teknoloġija lejn pajjizi li qed jiżviluppaw, speċifikament teknoloġiji li jkollhom livell baxx ta' karbonju u li jkunu favur l-klima, li hi xi haġa essenzjali għall-adattament għall-bidla fil-klima;
22. Jirrikonoxxi s-sehem importanti li s-sistema GSP+ tal-UE jista' jkollha fl-inkuraġġiment tal-governanza tajba u tal-iżvilupp sostenibbli fil-pajjizi li qed jiżviluppaw, u jhegġeġ lill-Kummissjoni biex tiżgura li din l-għodda tkun effettiva u li l-konvenzjonijiet tal-ILO u tan-NU jkunu implimentati kif xieraq fuq il-post;
23. Jirrikonoxxi l-importanza ekonomika li għandhom il-fondi mibgħuta lill-pajjizi li qed

jizviluppaw; madankollu jenfasizza l-htiega li tigi ttrattata l-problema ta' "il-harba tal-imhuh" fl-implimentazzjoni tal-ftehimiet kummercjali bilaterali, b'mod partikulari fis-settur tas-sahha;

24. Jenfasizza l-hidma li saret minn bosta organizzazzjonijiet tas-soċjetà ċivili fuq l-evazjoni tat-taxxa mill-kumpanniji multinazzjonali tal-UE fil-pajjiżi li qed jizviluppaw u jitlob lill-Kummissjoni tqis ir-rakkomandazzjonijiet tagħhom fin-negozjati tal-gejjieni;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	23.2.2010
Riżultat tal-votazzjoni finali	+: 16 -: 4 0: 8
Membri preżenti għall-votazzjoni finali	William (konti ta') Dartmouth, Daniel Caspary, Christofer Fjellner, Joe Higgins, Yannick Jadot, Bernd Lange, David Martin, Emilio Menéndez del Valle, Vital Moreira, Cristiana Muscardini, Godelieve Quisthoudt-Rowohl, Niccolò Rinaldi, Helmut Scholz, Iuliu Winkler, Jan Zahradil, Paweł Zalewski
Sostitut(i) preżenti għall-votazzjoni finali	Catherine Bearder, José Bové, George Sabin Cutaş, Mário David, Salvatore Iacolino, Syed Kamall, Elisabeth Köstinger, Jörg Leichtfried, Matteo Salvini, Michael Theurer, Jarosław Leszek Wałęsa
Sostitut(i) (skont l-Artikolu 187(2)) preżenti għall-votazzjoni finali	Patrice Tirolien

RIŻULTAT TAL-VOTAZZJONI FINALI FIL-KUMITAT

Data tal-adozzjoni	27.4.2010
Riżultat tal-votazzjoni finali	+: 26 -: 0 0: 0
Membri preżenti għall-votazzjoni finali	Thijs Berman, Michael Cashman, Corina Crețu, Véronique De Keyser, Leonidas Donskis, Charles Goerens, Catherine Grèze, Enrique Guerrero Salom, Filip Kaczmarek, Franziska Keller, Gay Mitchell, David-Maria Sassoli, Michèle Striffler, Alf Svensson, Eleni Theoharous, Patrice Tirolien, Anna Záborská, Iva Zanicchi, Gabriele Zimmer
Sostitut(i) preżenti għall-votazzjoni finali	Proinsias De Rossa, Santiago Fisas Ayxela, Krzysztof Lisek, Isabella Lövin, Emma McClarkin, Cristian Dan Preda, Patrizia Toia